



کھیل کا میدان

”آہا! آج چھٹی کا دن ہے۔ دن بھر کھیلو کودو، کھاؤ پیو کوئی کچھ نہیں کہتا، بس شام کو کچھ ہوم ورک کرنا ہے۔“ امان نے اپنے بھائی اکرم سے کہا۔
اکرم: ہاں بھائی! آج بہت مزا آئے گا۔ ہم اپنے دوستوں کے ساتھ میدان میں جا کر کھیلیں گے۔

امان اور اکرم نے جلدی سے ناشتہ کیا اور اپنے دوستوں کو لینے ان کے گھر چلے گئے۔
کچھ دیر بعد سبھی کھیل کے میدان میں جمع ہو گئے۔ یوں تو وہ سب فٹ بال اور



کرکٹ بھی کھیلتے تھے۔ لیکن آج انھوں نے صرف گیند سے کھیلنے کا فیصلہ کیا۔ کھیل کے اُصول اکرم نے بتاتے ہوئے کہا، ”اس گیند کو پہلے ایک لڑکا ہاتھ میں لے گا اور پھر ہم سب کو گیند سے مارے گا۔ جس کے بھی گیند لگ جائے گی اُسے باری دینی پڑے گی۔“ یہ کہہ کر اس نے گیند اجمل کی طرف اُچھال دی۔

اب سب لڑکے کھیل کے میدان میں پھیل گئے۔ اجمل نے گیند سے کھلاڑیوں کی طرف نشانہ لگایا مگر گیند کسی کے نہیں لگی۔ اجمل نے دوڑ کر گیند





اٹھالی اور پھر پھینکی۔ اس بار گیند اکرم کی ٹانگ پر لگی مگر اکرم نے کہا، ”نہیں لگی... نہیں لگی“

اجمل، راہل اور پیٹرنے کہا، ”لگی ہے بھئی لگی ہے۔“ لیکن اکرم نہیں مانا۔ ”اجمل کو دوبارہ باری دینی پڑ گئی۔ اتفاق سے اُس دن کھیل کے

میدان میں کھیل کے ماسٹر صاحب بھی موجود تھے۔ وہ دُور سے بچوں کا یہ کھیل دیکھ کر خوش ہو رہے تھے۔ جب کھیل ختم ہو گیا اور بچے اپنے اپنے گھروں کو جانے لگے تو ماسٹر صاحب نے سب کو روک لیا اور اُن سے کہا، ”بچو! یاد رکھو، کھیل کو ایمانداری سے کھیلنا چاہیے۔ کھیل کو کھیل کے جذبے سے کھیلنا چاہیے۔ ہار اور جیت کو خوشی سے قبول کرنا چاہیے۔ کھیل ہمیں ڈسپلن میں رہنا سکھاتے ہیں۔“ ماسٹر

صاحب نے یہ باتیں کسی کا نام لے کر نہیں کہی تھیں۔ لیکن اکرم کو بہت شرم آئی۔



مشق



پڑھیے اور سمجھیے

- مزہ ◀ خوشی
اتفاق ◀ اچانک
أصول ◀ قاعدے
قبول کرنا ◀ مان لینا



سوچیے اور بتائیے

1. امان نے اپنے بھائی اکرم سے کیا کہا؟
2. چھٹی کے دن دوستوں نے کیا کھیلنے کا فیصلہ کیا؟
3. اکرم نے کھیل کے کیا اصول بتائے؟
4. اجمل کو دوبارہ باری کیوں دینی پڑی؟
5. ماسٹر صاحب نے بچوں کو کیا سمجھایا؟

اساتذہ کے لیے ہدایات:

- بچوں سے ان کے پسندیدہ کھیل پر گفتگو کریں۔
- بچوں سے ان کے علاقے میں کھیلے جانے والے کھیلوں کے بارے میں بات چیت کریں۔





خالی جگہوں میں مناسب لفظ لکھیے

- گیند دوستوں فیصلہ جلدی خوش
1. ہم اپنے _____ کے ساتھ میدان میں جا کر کھیلیں گے
2. امان اور اکرم نے _____ سے ناشتہ کیا
3. آج انہوں نے صرف گیند سے کھیلنے کا _____ کیا
4. یہ کہہ کر اس نے _____ اجمل کی طرف اچھا دی
5. ماسٹر صاحب بچوں کا یہ کھیل دیکھ کر _____ ہو رہے تھے



جس طرح 'کھیل' سے 'کھیلوں' بنا ہے اسی طرح دیے گئے لفظوں کو بدل کر لکھیے

1. بچہ = _____
2. طریقہ = _____
3. میدان = _____
4. گیند = _____
5. دوست = _____







گیند کی تصویر بنا کر اس میں رنگ بھرے



صبا کی گیند کو گول تک پہنچائیے



شہنائی

40

